

ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

இலங்கைச் சனநாயக சோசலிசக் குடியரசு வர்த்தமானப் பத்திரிகை அதிவிசேஷமானது

අංක 1890/12 - 2014 නොවැම්බර් මස 26 වැනි දිනට - 2014.11.26
1890/12 ஆம் இலக்கம் - 2014 ஆம் ஆண்டு நவம்பர் மாதம் 26 ஆந்திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது

அரசாங்க அறிவித்தல்கள்

ச.வ.பி. 21/1978 (X).

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டம்

25அ ஆம் பிரிவின் கீழான கட்டளை

1978 ஆம் ஆண்டின் 16 ஆம் இலக்க, பல்கலைக்கழகங்கள் சட்டத்தின் 25அ ஆம் பிரிவினால் எனக்குறித்தாக்கப்பட்டுள்ள தத்துவங்களின் பயனைக் கொண்டு உயர்கல்வி அமைச்சர் திசாநாயக்க முதியான்சலாகே சுமணவீர பண்டா திசாநாயக்க ஆகிய நான், 2007 ஆம் ஆண்டின் 7 ஆம் இலக்க கம்பனிகள் சட்டத்தின்கீழ் இலங்கையில் கூட்டிணைக்கப்பட்ட கம்பனியொன்றாகவுள்ளதும், PV 62877 என்னும் பதிவிலக்கத்தைக் கொண்டதுமான தொழில் மற்றும் தொழில்நுட்பவியல் ஹொரைசன் கல்லூரி (பிறைவேட்) லிமிட்டெட் தொடர்பில் மேற்கூறப்பட்ட சட்டத்தின் 70இ என்னும் பிரிவின் கீழான அறிக்கையொன்றைப் பெற்றிருந்து, இக்கட்டளை மூலமும் இதற்கான அட்டவணையிற் குறித்துரைக்கப்பட்ட நிபந்தனைகளுக்கமையவும், இதற்கான அட்டவணையின் நிரல் I இல் குறித்துரைக்கப்பட்ட எந்தப் பட்டங்களின் சுருக்கீடுகள் இதற்கான அட்டவணையின் நிரல் II இலுள்ள நேரொத்த பதிவுகளில் முறையே தரப்பட்டுள்ளனவோ அந்தப் பட்டங்களின் அளிப்புக்கு இட்டுச் செல்கின்ற உயர்கல்வியை அதன்சண் அபிவிருத்திச் செய்யும் நோக்கத்துக்காக, தொழில் மற்றும் தொழில்நுட்பவியல் ஹொரைசன் கல்லூரி (பிறைவேட்) லிமிட்டெட்டைப் பட்டமளிக்கும் நிறுவகமொன்றாக அங்கீகரிக்கின்றேன்.

அட்டவணை

1. (இதனகத்துப் பின்னர் “நிறுவகம்” எனக் குறிப்பீடு செய்யப்படும்) தொழில் மற்றும் தொழில்நுட்பவியல் ஹொரைசன் கல்லூரி (பிறைவேட்) லிமிட்டெட், பட்டமளிக்கும் அந்தஸ்து அளிக்கப்பட்ட திகதியிலிருந்து இரண்டு மாதங்கள் முடிவுறுமுன்னர், கீழே தரப்பட்டுள்ளவாறு முறையாகத் திருத்தப்பட்ட அதன் அமைப்பாக விதிகளை குறித்துரைக்கப்பட்ட அதிகாரியிடம் சமர்ப்பித்தல் வேண்டும் :-

(அ) அமைப்பக விதிகளில் உயர்கல்வியை ஒரு குறிக்கோளாகக் குறித்துரைத்தல்;

(ஆ) கம்பனியின் தன்னிச்சையான அல்லது தன்னிச்சையல்லாத ஒடுக்குதலுக்கு முன்னர் அத்தகைய ஒடுக்குதல் பற்றிக் குறித்துரைக்கப்பட்ட அதிகாரிக்கு அறிவிப்பதற்குப் பொறுப்பேற்றல்.

2. நிறுவகமானது பட்டமளிக்கும் அந்தஸ்தை அங்கீகரிப்பதற்காகக் குறித்துரைக்கப்பட்ட அதிகாரியிடம் சமர்ப்பிக்கப்பட்ட ஏதேனும் ஆவணத்தில் செய்யப்பட்ட எவையேனும் மாற்றங்களை குறித்துரைக்கப்பட்ட அதிகாரிக்கு அறிவித்தல் வேண்டும்.



